

जेईई सेशन 2 के रिजल्ट से मिली परीक्षार्थियों को खुशियां

सुभाष एक्सीलेंस के बच्चों ने लहराया परचम



► जेईई की तैयारी में विद्यार्थियों ने फोन से बनाई दूरी

► महीने में 2 से 4 बार कर रहे फोन का उपयोग

नवभारत प्रतिनिधि
भोपाल, 21 अप्रैल. नेशनल टेस्टिंग एजेंसी (एनटीए) ने जेईई मेन 2026 के दूसरे सत्र का परिणाम जारी कर दिया है. बता दें इस बार कुल 10 लाख 34 हजार 330 से अधिक उम्मीदवार परीक्षा में शामिल हुए, जबकि 11 लाख से ज्यादा ने पंजीकरण कराया था. टॉपर्स राज्यों की सूची में तेलंगाना और आंध्रप्रदेश सबसे ऊपर हैं. साथ ही 100 पर्सेंटाइल प्राप्त करने की सूची में कुल 26 विद्यार्थियों ने अपना नाम दर्ज कराया है. हालांकि मध्यप्रदेश शीर्ष स्कोर करने वाले राज्यों में पीछे है. लेकिन इस बार भी भोपाल के सुभाष एक्सीलेंस स्कूल और आकाश इंस्टीट्यूट के बच्चों ने 99 पर्सेंटाइल के साथ जिले की वरीयता सूची में अपना

► शहर के इन सितारों ने हासिल की सफलता

रोज का टारगेट सेट करता था और उसी को पूरा करता था. फिलहाल मेरा फोकस जेईई एडवांस के एग्जाम पर है. इसके लिए तैयारी कर रहा हूं. रोज मॉक टेस्ट देना, डेली का टारगेट पूरा करना और रट्टेस फ्री रहकर पढ़ने की कोशिश करता हूं. आगे कंप्यूटर साइंस से आईआईटी करना चाहता हूं.
अनुज सिंह, रैंक - 1193

रोज का टारगेट सेट करता था और उसी को पूरा करता था. फिलहाल मेरा फोकस जेईई एडवांस के एग्जाम पर है. इसके लिए तैयारी कर रहा हूं. रोज मॉक टेस्ट देना, डेली का टारगेट पूरा करना और रट्टेस फ्री रहकर पढ़ने की कोशिश करता हूं. आगे कंप्यूटर साइंस से आईआईटी करना चाहता हूं.
तनिक सिंहल, रैंक - 1284

ज्ञानेन्द्र सिंह का पूरा फोकस शुरू से ही पढ़ाई पर रहा है. फिलहाल वो दक्षता वैली पुणे में रहकर जेईई एडवांस की तैयारी कर रहा है. वह मोबाइल फोन का बहुत सीमित उपयोग करते हैं. महीने में दो से चार बार ही फोन पर परिजनों से बात हो पाती है.
ज्ञानेन्द्र सिंह, 99.33 पर्सेंटाइल

रिषभ साहू भी पुणे में है, वो वहीं रहकर पढ़ाई करता है. उनके पास भी मोबाइल फोन नहीं है. अब वो जेईई एडवांस की परीक्षा की तैयारी में व्यस्त है. रिषभ ने खुद ही पुणे जाने का और फोन से दूरी बनाकर पढ़ाई करने का निश्चय किया है.
रिषभ साहू, 99.37 पर्सेंटाइल

नाम दर्ज कराया है. वहीं इंजीनियरिंग प्रवेश के इस बड़े इम्तिहान को जीतने इस बार

उपार्जन केंद्रों की शिकायतों पर सख्ती, जांच दल गठित

नवभारत न्यूज
रतलाम. रबी विपणन वर्ष 2026-27 के तहत उपार्जन कार्य में पारदर्शिता सुनिश्चित करने और किसानों की शिकायतों के निराकरण के लिए जिला प्रशासन ने सख्त कदम उठाए हैं. खाद्य, नागरिक आपूर्ति एवं उपभोक्ता संरक्षण विभाग, मंत्रालय भोपाल द्वारा जारी उपार्जन नीति के पालन में कलेक्टर मिश्रा सिंह के निर्देश पर अपर कलेक्टर डॉ. शालिनी श्रीवास्तव ने जांच दल का गठन किया है. यह जांच दल सेवा सहकारी संस्था बिलपांक के उपार्जन केंद्र क्रमांक 1 एवं 2 तथा तिरुपति वेयरहाउस, सिनोद में किसानों से प्राप्त शिकायतों की

विस्तृत जांच करेगा. गठित पांच सदस्यीय दल में तहसीलदार आशीष उपाध्याय, जिला आपूर्ति अधिकारी आनंद गोले, महाप्रबंधक सीसीबी आलोक जैन, उपयंत्री सीसीबी शैलेष खरे तथा जिला प्रबंधक एम. पी. डब्ल्यू. एल. सी शुभम भरने को शामिल किया गया है. प्रशासन ने स्पष्ट किया है कि जांच के दौरान किसी भी प्रकार की लापरवाही या अनियमितता पाए जाने पर संबंधितों के खिलाफ सख्त कार्रवाई की जाएगी. रबी विपणन वर्ष 2026-27 के अंतर्गत शासन के निर्देशानुसार एवं कलेक्टर मिश्रा सिंह के मार्गदर्शन में जिले में उपार्जन केंद्रों पर समर्थन मूल्य पर गेहूँ उपार्जन किया जा रहा है.

आरक्षण लागू करने में जानबूझकर देरी : रागिनी आधी आबादी 33% आरक्षण के अधिकार को हर हाल में हासिल करेगी

विशेष संवाददाता

भोपाल, 21 अप्रैल. कांग्रेस प्रवक्ता रागिनी नायक ने मंगलवार को केंद्र सरकार पर तीखा हमला बोलते हुए आरोप लगाया कि 2023 में नारी शक्ति वंदन अधिनियम पारित होने के बावजूद महिलाओं को आरक्षण लागू करने में जानबूझकर देरी की जा रही है. प्रेस कॉन्फ्रेंस को संबोधित करते हुए सुश्री नायक ने कहा कि 'आधी आबादी' अपने 33 प्रतिशत आरक्षण के अधिकार को हर हाल में हासिल करेगी, चाहे इसके लिए कितनी भी राजनीतिक बाधाएँ क्यों न हों.



परिसीमन को राजनीतिक हथियार बनाया गया

विपक्ष की एकता ने विभाजनकारी संशोधन रोका

मध्यप्रदेश में उमस भरी गर्मी से राहत नहीं

खजुराहो में 43 डिग्री तापमान दर्ज



में पहली बार 'वॉर्म नाइट' का अलर्ट जारी किया है. भोपाल समेत सीहोर, रायसेन, नर्मदापुरम, छिंदवाड़ा, पांडुरा, सिवनी, मंडला और बालाघाट में रात का तापमान सामान्य से काफी अधिक रहने की

संभावना जताई गई है. मौसम वैज्ञानिकों के अनुसार, जब न्यूनतम तापमान सामान्य से 4.5 से 6.4 डिग्री अधिक हो और दिन का तापमान 40 डिग्री या उससे ऊपर रहे, तो उसे वॉर्म नाइट कहा जाता है.

प्रदेश के सबसे गर्म शहरों की बात करें तो खजुराहो में 43 डिग्री तापमान दर्ज किया गया, जबकि दतिया, रतलाम, सीधी, रीवा और श्यापुर जैसे शहरों में भी पारा 42 डिग्री के आसपास बना हुआ है. ग्वालियर में 42.5 डिग्री, जबकि भोपाल, इंदौर और उज्जैन में भी तापमान 39 डिग्री के करीब दर्ज किया गया. आने वाले दिनों में गर्मी और बढ़ने के आसार हैं. अप्रैल और मई को गर्मी का पीक सीजन माना जाता है, और इस बार भी यही स्थिति बनती नजर आ रही है.

सरकार के प्रयास को किया बाधित : प्रहलाद

भोपाल, 21 अप्रैल. मध्यप्रदेश के श्रम मंत्री प्रहलाद सिंह पटेल ने आज कहा कि संसद में नारी शक्ति वंदन अधिनियम के रूप में केंद्र सरकार के रचनात्मक प्रयास को जिस प्रकार बाधित किया गया, उससे पूरे देश में उभरती नारी शक्ति में स्वाभाविक नाराजगी देखी जा रही है. श्री पटेल ने प्रदेश भाजपा मुख्यालय में मीडिया से चर्चा में कहा कि यह केवल महिलाओं के सम्मान का विषय नहीं, बल्कि लोकतांत्रिक प्रक्रिया में अवरोध उत्पन्न करने का गंभीर मामला भी है.

उन्होंने कहा कि लोकतंत्र की कार्यवाही को इस प्रकार बाधित करना भारतीय राजनीति में एक अपवाद जैसा है, जो

विधानसभा के विशेष सत्र को जिस उद्देश्य से बुलाया गया था, उसे बाधित करना लोकतांत्रिक भावना के विपरीत है. जिला पंचायतों की आगामी सामान्य सभा में भी यह प्रयास रहेगा कि राज्य में पहले से लागू 50 प्रतिशत महिला आरक्षण के संदर्भ में मातृशक्ति अपनी भावनाएं और अपेक्षाएं स्पष्ट रूप से व्यक्त करें. नारी सशक्तिकरण आज देश की राजनीति का एक महत्वपूर्ण और केंद्रीय विषय बन चुका है, जिसे नजरअंदाज नहीं किया जा सकता.



अत्यंत चिंताजनक है. प्रतिपक्ष के दल चाहे कांग्रेस हो या अन्य क्षेत्रीय दल, नारी शक्ति वंदन अधिनियम के पारित न होने देने के लिए समान रूप से जिम्मेदार प्रतीत होते हैं.

इस प्रकार की बाधाओं से राष्ट्र के विकास की गति प्रभावित

होती है, जो कभी भी देशहित में नहीं हो सकता. उन्होंने कहा कि विधानसभा के विशेष सत्र में भी अवरोध उत्पन्न कर लोकतांत्रिक मूल्यों को आहत किया गया है. देश की नारी शक्ति इस तरह की स्थिति को लेकर सजग है.

विशेष सत्र को लेकर उमंग सिंघार ने उठाए सवाल

विशेष संवाददाता

भोपाल, 21 अप्रैल. नेता प्रतिपक्ष उमंग सिंघार ने नारी शक्ति वंदन अधिनियम के नाम पर 27 अप्रैल को विशेष विधानसभा सत्र बुलाने के मध्य प्रदेश सरकार के निर्णय पर गंभीर सवाल खड़े किए हैं. उन्होंने कहा कि भारतीय राष्ट्रीय कांग्रेस का महिलाओं के अधिकार और आरक्षण के मुद्दे पर रुख हमेशा स्पष्ट और मजबूत रहा है.

महिलाओं को आरक्षण देने के पक्ष में है और किसी भी ईमानदार पहल का समर्थन करेगी. उन्होंने चेतावनी दी कि यदि महिला सशक्तिकरण की आड़ में संविधान से छेड़छाड़ की कोशिश की गई, तो उसका कड़ा विरोध किया जाएगा. उन्होंने शासन की प्राथमिकताओं पर सवाल उठाते हुए दृष्टित कफ सिरप से मौत, असुरक्षित पेयजल, नवजात शिशुओं की सुरक्षा में लापरवाही तथा ओबीसी और आदिवासी वर्ग के साथ अन्याय जैसे मुद्दे भी उठाए.

भाजपा के जिला कार्यालयों के निर्माण के संबंध में बैठक

भोपाल. भारतीय जनता पार्टी के प्रदेश अध्यक्ष व विधायक हेमंत खण्डेलवाल ने मंगलवार को भाजपा प्रदेश कार्यालय में 19 निर्माणाधीन जिला कार्यालयों के संदर्भ में जिला अध्यक्ष एवं जिला कार्यालय निर्माण समिति के सदस्यों की बैठक में निर्माण कार्यों की समीक्षा कर आवश्यक दिशा-निर्देश दिए. इस अवसर पर पार्टी के प्रदेश उपाध्यक्ष शैलेंद्र बरुआ, प्रदेश कोषाध्यक्ष अखिलेश जैन, टोली सदस्य गौरव गर्ग एवं अनंत मुकांती उपस्थित रहे.

बढ़ते अपराधों पर व्यापारियों ने घेरा थाना

जबलपुर. महिला संबंधित अपराधों के बढ़ने और दुष्कर्म पीड़िता की पहचान को उजागर करने वालों पर कार्रवाई को लेकर कांचघर चुंगी चौकी व्यापारी संघ ने मार्चा खोल दिया. आक्रोशित व्यापारियों ने थाने का घेराव किया. घमापुर क्षेत्र में बढ़ते महिला अपराधों के चलते क्षेत्र की महिलाएं एवं बालिकाएं असुरक्षित एवं भयभीत महसूस कर रही हैं. दुष्कर्म पीड़िता की पहचान उजागर करने एवं उसका चरित्र हनन करने वाले व्यक्तियों के खिलाफ गंभीर धाराओं में प्रकरण दर्ज कर कठोर कार्यवाही की जाए. सोशल मीडिया एवं अन्य माध्यमों पर पीड़िता के संबंधित भ्रामक एवं अवैध सामग्री के प्रसार को तत्काल रोका जाए एवं उसे हटवाया जाए.

भोपाल होकर संचालित 4 ट्रेनों के मार्ग परिवर्तित



इसके अलावा, 15945 लोकमान्य तिलक-दरभंगा एक्सप्रेस इस अवधि में दिलदारनगर, बक्सर, डुमरांव, आरा और दानापुर स्टेशन पर नहीं रुकेगी. वहीं सूरत-भागलपुर एक्सप्रेस दिलदारनगर, बक्सर, आरा और दानापुर स्टेशनों को छोड़कर चलेगी. रेल प्रशासन ने यात्रियों से अनुरोध किया है कि वे यात्रा शुरू करने से पहले एनटीईएस, हेल्पलाइन 139 या

मार्ग में किया अस्थायी बदलाव

भोपाल मंडल की तरफ से जारी सूचना के अनुसार उत्तर मध्य रेलवे के प्रयागराज जंक्शन पर यार्ड रीमोडेलिंग कार्य के कारण भोपाल मंडल से होकर चलने वाली कई ट्रेनों के मार्ग में अस्थायी बदलाव किया गया है. इन ट्रेनों को निर्धारित तिथियों में अपने मूल मार्ग की बजाय प्रयागराज छिक्की स्टेशन के रास्ते संचालित किया जाएगा. लोक अवधि के दौरान इन मार्ग परिवर्तित ट्रेनों का प्रयागराज छिक्की स्टेशन पर 2 मिनट का अस्थायी ठहराव भी दिया गया है, जिससे यात्रियों को सुविधा मिल सके. प्रभावित ट्रेनों में अहमदाबाद-दरभंगा, दरभंगा-अहमदाबाद, गोरखपुर-लोकमान्य तिलक, रवसोल-लोकमान्य तिलक, पुणे-दरभंगा, दादर-बलिया/गोरखपुर स्पेशल, पुणे-बनारस, छपरा-लोकमान्य तिलक, रांची-लोकमान्य तिलक तथा अहमदाबाद-पटना जैसी कुल 19 ट्रेनें शामिल हैं, जो 24 अप्रैल से 30 अप्रैल 2026 के बीच अलग-अलग तिथियों में प्रभावित रहेंगी. इसके अतिरिक्त, गाड़ी संख्या 11072 बलिया-लोकमान्य तिलक एक्सप्रेस को परिवर्तित मार्ग जंघई-लखनऊ-कानपुर स्टैंडल-झांसी-बीना होकर चलाया जाएगा. यात्रियों को सलाह दी गई है कि वे यात्रा से पहले ट्रेन की स्थिति की जानकारी अवश्य जांच लें.

रेल मदद के माध्यम से अपनी ट्रेन की अद्यतन स्थिति अवश्य जांच लें, ताकि किसी प्रकार की असुविधा से बचा जा सके.

आरोप पटवारी ने कथित पत्र मामले में कांग्रेस कार्यकर्ताओं पर प्राथमिकी का मुद्दा उठाया

असहमति की आवाज को दबाने की प्रवृत्ति बढ़ी

विशेष संवाददाता
भोपाल, 21 अप्रैल. मध्य प्रदेश कांग्रेस कमेटी के अध्यक्ष जीतू पटवारी ने राजस्थान की पूर्व मुख्यमंत्री वसुंधरा राजे के सोशल मीडिया पर वायरल कथित पत्र को लेकर उपजे विवाद पर भाजपा पर तीखा हमला बोला है. उन्होंने पारदर्शिता, राजनीतिक मंशा और लोकतांत्रिक मूल्यों को लेकर गंभीर चिंताएं जताई हैं. घटनाक्रम पर प्रतिक्रिया देते हुए पटवारी ने कहा कि यह पत्र



महज एक राजनीतिक बयान नहीं है, बल्कि एक ऐसा दस्तावेज है जो महिलाओं के आरक्षण की आड़ में संभावित अनियमित परिसीमन जैसे गंभीर मुद्दों की ओर संकेत करता है. उन्होंने जोर दिया कि पत्र में उठाए गए प्रश्न लोकतांत्रिक निष्पक्षता से सीधे जुड़े हैं और इस पूरे मामले की निष्पक्ष, पारदर्शी तथा समयबद्ध जांच होनी चाहिए. घटनाओं के क्रम पर आश्चर्य व्यक्त करते हुए उन्होंने कहा कि 15 तारीख को लिखा गया यह पत्र सार्वजनिक होने के बाद

उन्होंने सोशल मीडिया पर पत्र साझा करने पर कांग्रेस कार्यकर्ताओं के खिलाफ दर्ज एफआईआर की भी आलोचना करते हुए इसे अभिव्यक्ति की स्वतंत्रता पर हमला और राजनीतिक असहिष्णुता का संकेत बताया. उन्होंने कहा कि बुनियादी कार्रवाई कानून के दुरुपयोग की ओर इशारा करती है और कांग्रेस अपने कार्यकर्ताओं के साथ मजबूती से खड़ी रहेगी तथा पारदर्शिता और लोकतांत्रिक जवाबदेही के लिए संघर्ष जारी रखेगी.

व्यापक चर्चा में आया, लेकिन कुछ ही दिनों में राजे ने इसका खंडन कर दिया. उन्होंने सवाल उठाया कि क्या यह खंडन स्वेच्छा से किया गया या किसी दबाव में आकर और आरोप लगाया कि भाजपा में असहमति की आवाजों को दबाने की प्रवृत्ति बढ़ती जा

रही है. पटवारी ने कहा कि यदि पत्र में कही गई बातें निराधार हैं तो भाजपा को तथ्यों के साथ इसका स्पष्ट खंडन करना चाहिए, लेकिन यदि इसमें सच्चाई का अंश है तो उससे ध्यान भटकाने के बजाय उस पर गंभीरता से कार्रवाई होनी चाहिए.

पशु तस्करी पर पुलिस का बड़ा अभियान

178 गोवंश, अन्य मवेशियों को सुरक्षित मुक्त कराया

विशेष संवाददाता
भोपाल, 21 अप्रैल. मध्य प्रदेश पुलिस ने अवैध गोवंश परिवहन और पशु तस्करी के खिलाफ चलाए जा रहे प्रदेशव्यापी अभियान में बड़ी सफलता हासिल की है. हालिया समन्वित कार्रवाई में पुलिस ने 178 गोवंश एवं अन्य मवेशियों को सुरक्षित मुक्त कराया है, साथ ही तस्करी में प्रयुक्त वाहनों को भी जब्त किया गया है. अधिकारियों के अनुसार यह



कार्रवाई सक्रिय पुलिसिंग, जिलों के बीच बेहतर समन्वय और

तकनीकी निगरानी के माध्यम से संभव हो सकी. अभियान के तहत कई संगठित गिरोहों पर भी शिकंजा कसा गया है. सतना जिले के चित्रकूट क्षेत्र में पुलिस ने एक कंटेनर ट्रक को रोककर 53 भैंस और पड़वों को मुक्त कराया तथा चार आरोपियों को गिरफ्तार किया.

शिवपुरी के कोलारस में 31 गोवंश को अवैध परिवहन से छुड़ाया गया, जबकि पन्ना में पांच फरार आरोपियों को पकड़कर 14 मवेशी और वाहन जब्त किया गया. शहडोल के देवलौद में 36 मवेशियों की जब्ती के साथ आरोपियों की गिरफ्तारी हुई, जहां जब्त संपत्ति की कीमत करीब 20 लाख रुपये आंकी गई है. इसी तरह बड़वानी, राजगढ़ और सीहोर में भी कार्रवाई कर पशु तस्करी और चोरी से जुड़े मामलों का खुलासा किया गया. खरगोन और बुरहानपुर में भी पुलिस ने आरोपियों को गिरफ्तार कर चोरी गए पशुओं, जिसमें एक बैल जेठी भी शामिल है, को बरामद किया.